



Poetry

Novelette

Afsana

Column

Novel

NOVELSCLUBB

It's clubb of quality content!

Owner : Laiba Syed

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔

آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں

• ورڈ فائل

• ٹیکسٹ فارم

میں دئے گئے ای۔میل پر میل کریں۔

novelsclubb@gmail.com

ہم سے رابطہ کر سکتے ہیں:



NOVELSCLUBB



NOVELSCLUBB



03257121842

رمضان کی تیاری از قلم عمار احمد

رمضان کی تیاری

از قلم

عمار احمد

Clubb of Quality Content!

رمضان کی تیاری

از عملہ احمد

رمضان المبارک کا مہینہ رحمتوں اور برکتوں کا مہینہ ہے۔ یہ مہینہ ہمیں نیکیوں کے بے شمار مواقع فراہم کرتا ہے۔ جنت کے دروازے کھول دیے جاتے ہیں اور جہنم کے دروازے بند کر دیے جاتے ہیں اور وہ شیطان جو سال کے گیارہ مہینے ہمارے کان میں سرگوشی کرتا ہے، اُسے قید کر دیا جاتا ہے۔

لہذا ہمیں کوشش کرنی چاہیے کہ اس بابرکت مہینے میں زیادہ سے زیادہ نیک اعمال سرانجام دیں، اللہ سے اپنا تعلق مضبوط کریں اور اُن تمام بُرے اعمال کو ترک کر دیں جن کو ہم نے سال بھر اپنی زندگی کا حصہ بنائے رکھا ہے۔

آج ہم کچھ آسان سے کام دیکھیں گے جن پر عمل کر کے ہم اس ماہ زیادہ سے زیادہ فائدہ حاصل کر سکتے ہیں۔

افطار کروائیں، دعوتیں نہ اڑائیں

نبی ﷺ نے فرمایا:

"اگر کوئی روزہ دار شخص کو افطاری کرواتا ہے تو اسے بھی روزہ دار کی مانند اجر ملتا ہے اور روزہ دار کے اجر میں کوئی کمی نہیں ہوتی۔"

(صحیح ابن حبان)

رمضان صرف کھانے کا نہیں، کھانا کھلانے کا بھی مہینہ ہے لیکن لوگ اللہ کی عبادت کرنے اور ضرورت مندوں کو کھانا کھلانے کی بجائے افطار پارٹیوں میں رمضان ضائع کرتے نظر آتے ہیں۔

ابن رجب الحنبلی کے مطابق جب رمضان آتا تھا تو زہری کہتے تھے کہ یہ مہینہ صرف قرآن کی تلاوت اور دوسروں کو کھانا کھلانے کے لیے ہے۔

اپنی عادات پر کام کریں

رسول ﷺ نے فرمایا:

اگر کوئی شخص جھوٹ بولنا اور دغا بازی کرنا (روزے رکھ کر بھی) نہ چھوڑے تو اللہ تعالیٰ کو اس کی کوئی ضرورت نہیں کہ وہ اپنا کھانا پینا چھوڑ دے۔
(صحیح بخاری)

رمضان کا مہینہ ہمیں سکھاتا ہے کہ کس طرح ہم روزے کی حالت میں کھانے پینے اور جنسی تعلقات جیسے حلال چیزوں سے بھی خود کو روک سکتے ہیں۔ سب سے بڑھ کر یہ کہ ہم عبادت کی خاطر رات کی نیند بھی قربان کر رہے ہوتے ہیں۔ جب ہم روزے کی حالت میں خود کو اپنی ان بنیادی ضروریات سے روک سکتے ہیں تو پھر باقی غلط عادات جیسے تمباکو نوشی، غصہ، بدکلامی، نماز کی ادائیگی میں دیری وغیرہ کیوں نہیں چھوڑ سکتے ہیں۔

رمضان دراصل ہمیں آئینہ دکھاتا ہے کہ وہ کونسی غلط چیزیں ہیں جنہیں ہم باآسانی چھوڑ سکتے ہیں مگر چھوڑنا نہیں چاہتے ہیں۔ لہذا اس مہینے اپنی عادات کو بہتر کرنے کے ساتھ ہمیں یہ عزم بھی کرنا ہے کہ رمضان کے بعد بھی اچھی عادات پر قائم رہیں گے۔

اپنے صدقات میں اضافہ کریں

رمضان سخاوت اور رحمت کا مہینہ ہے اور اس میں اللہ تعالیٰ مومنین کو بخشش سے نوازتا ہے اور انہیں جہنم کی آگ سے بچاتا ہے۔ لہذا جو شخص رمضان المبارک میں رحم کرنے والا اور عطا کرنے والا ہوگا، اللہ تعالیٰ اس سے بھی زیادہ رحم کرنے والا اور عطا کرنے والا ہے، اور اس پر بے شمار فضل و کرم کرے گا۔

حضرت عبداللہ بن عباس رضی اللہ عنہ فرمایا کرتے تھے کہ رسول اللہ ﷺ سب لوگوں سے زیادہ سخی تھے اور آپ رمضان المبارک میں زیادہ سخاوت کرتے تھے۔
(سنن نسائی)

قیام اللیل کی پابندی کریں

قیام اللیل (تراویح) آپ کے رمضان کو ناقابل فراموش بنا دے گی لہذا جتنی کثرت سے ہو سکے تراویح پڑھنے کی کوشش کریں۔ خواتین چونکہ مسجد نہیں جاسکتی ہیں تو وہ گھر میں ہی تراویح باقاعدگی سے پڑھیں۔ نماز سے زیادہ سے زیادہ فائدہ اٹھائیں اور اسے اپنی ترجیح بنائیں۔

رمضان المبارک میں قیام اللیل سال کے کسی بھی وقت سے مختلف ہے جیسا کہ رسول اللہ ﷺ نے ہمیں بتایا:

"جس شخص نے ایمان کے جذبے سے اور حصول ثواب کی نیت سے رمضان المبارک (کی راتوں) میں نفل نماز (تراویح) پڑھی، اس کے سب پہلے گناہ معاف کر دیے جائیں گے۔" (سنن نسائی)

کثرت سے دُعا مانگیں

"جب میرے بندے تم سے میرے بارے میں سوال کرتے ہیں تو میں قریب ہوں، میں پکارنے والے کی دعا کا جواب دیتا ہوں جب وہ مجھے پکارتا ہے، لہذا انہیں چاہیے کہ وہ میری بات مانیں اور مجھ پر ایمان لائیں، تاکہ وہ پرہیزگار بن جائیں۔" [قرآن، 2:186]

قرآن پاک میں جن آیات کے اندر، روزے کا ذکر ہے، اُن آیات کے درمیان ہی یہ آیت موجود ہے جس سے اندازہ ہوتا ہے کہ اللہ کے نزدیک ہماری دُعا کی کس قدر اہمیت ہے۔ لہذا رمضان کے مہینے میں کثرت سے دُعا کریں۔ اپنی دُنیا اور آخرت کے لیے دعا کریں۔ ہر وہ چیز، وہ مقام، وہ انسان جو آپ اپنے لیے چاہتے ہیں اللہ سے اُسے مانگیں۔

رسول اللہ ﷺ نے فرمایا:

”زمین پر کوئی بھی مسلمان ایسا نہیں ہے جو گناہ اور قطع رحمی کی دعا کو چھوڑ کر کوئی بھی دعا کرتا ہو اور اللہ اسے وہ چیز نہ دیتا ہو، یا اس کے بدلے اس کے برابر کی اس کی کوئی برائی (کوئی مصیبت) دور نہ کر دیتا ہو“، اس پر ایک شخص نے کہا: تب تو ہم خوب (بہت) دعائیں مانگا کریں گے، آپ نے فرمایا: ”اللہ اس سے بھی زیادہ دینے والا ہے۔“

(سنن ترمذی)

استغفار استغفار استغفار

رسول اللہ ﷺ نے فرمایا:

وہ آدمی ہلاک ہو جس کے پاس رمضان کا مہینہ آیا لیکن اس کی بخشش ہونے سے قبل ہی وہ ختم ہو گیا۔

(مسند احمد)

کیونکہ جب کسی کو معلوم ہو کہ رمضان المبارک میں اللہ کی رحمت تمام مہینوں سے کتنی زیادہ ہے اور پھر بھی وہ اپنے اعمال بہتر نہ کرے اور اللہ کی رحمت سے محروم رہے تو پھر باقی سال ایسے شخص سے بہتری کی کیا امید رکھ سکتے ہیں؟

اللہ تعالیٰ ایک بار پھر ہمیں یہ مبارک مہینہ عطا فرما رہے ہیں اس لیے جتنا ہو سکے اپنے وقت کو نیک کاموں میں لگائیں اور بُری عادات سے بچیں۔ اور رمضان کے بعد بھی اپنی استطاعت کے مطابق نیک اعمال کرتے رہیں۔

ابن الجوزی کہتے ہیں:

"وہ جس نے رمضان کے مہینے کو بہترین طریقے سے پورا کیا، اُسے چاہیے کہ اس کے بعد

شوال کے مہینے میں تبدیل نہ ہو جائے۔"

مزید بہترین ناول / افسانے / آرٹیکل / مختصر کہانیاں اور معیاری شاعری پڑھنے کے لئے
نیچے دیے گئے لنک پر کلک کریں۔

شکریہ!

www.novelsclubb.com

ہماری ایپ ڈاؤنلوڈ کریں اور رسائی حاصل کریں بے شمار مزے دار ناولوں تک

[Download our app](#)

بہترین کوالٹی کی مکتب شائع کروانے کے لئے اس نمبر پر رابطہ کریں۔

03257121842

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842